

जयपुर में विरासत और विकास का अद्भुत संगम बनेगा राजस्थान मंडपम

मुख्यमंत्री भजनलाल शर्मा की उपस्थिति में रीको और एनबीसीसी के बीच हुआ समझौता

-कार्यालय संवाददाता-
जयपुर। राजधानी जयपुर में अब ऐसा भव्य स्थल तैयार होगा, जो प्रदेश की सांस्कृतिक पहचान को संजोते हुए आधुनिक सुविधाओं से युक्त होगा। मुख्यमंत्री भजनलाल शर्मा की उपस्थिति में बुधवार को राजस्थान राज्य औद्योगिक विकास एवं निवेश निगम (रीको) तथा राष्ट्रीय भवन निर्माण निगम (एनबीसीसी) के बीच “राजस्थान मंडपम” और उससे जुड़ी परियोजनाओं के निर्माण के लिए समझौता किया गया। इस अवसर पर मुख्यमंत्री ने कहा कि जयपुर में प्रस्तावित यह विशाल परिसर राजस्थान की सांस्कृतिक और ऐतिहासिक विरासत के साथ-साथ आधुनिक आवश्यकताओं को भी पूर्ण करेगा। इसमें सम्मेलन भवन, प्रदर्शनी कक्ष, राजस्थानी शिल्पकला को दर्शाने वाले मंच, आवासीय व्यवस्था, भोजनालय, व्यावसायिक उपयोग की इमारतें, तथा आकर्षक उद्यान शामिल होंगे।

मुख्यमंत्री शर्मा ने कहा कि यह परियोजना प्रधानमंत्री नरेन्द्र मोदी के विकास के साथ विरासत भी के संकल्प को साकार करेगी। उन्होंने कहा



मुख्यमंत्री भजनलाल शर्मा की उपस्थिति में बुधवार को रीको तथा एन.बी.सी.सी. के बीच “ राजस्थान मंडपम” और उससे जुड़ी परियोजनाओं के निर्माण के लिए समझौता किया गया। इस मौके पर मंत्री कर्नल राज्यवर्द्धन सिंह राठौड़, मुख्य सचिव सुधांशु पंत, मुख्यमंत्री के अतिरिक्त मुख्य सचिव एवं रीको अध्यक्ष शिखर अग्रवाल, एनबीसीसी के अध्यक्ष के.पी. महादेवस्वामी मौजूद थे।

कि राजस्थान मंडपम केवल ईंट और पत्थरों की इमारत नहीं होगी, बल्कि यह राजस्थान की आत्मा, उसकी संस्कृति, परंपरा, कला, और लोक जीवन को नई पहचान देगी। यह स्थल आने वाले समय में राजस्थान की सांस्कृतिक गरिमा का प्रतीक बन जाएगा। मुख्यमंत्री ने यह भी कहा कि जयपुर अब सम्मेलन पर्यटन का प्रमुख

केन्द्र बनेगा। देश-विदेश से लोग यहां आयोजनों के लिए आएंगे, जिससे पर्यटन, रोजगार, और स्थानीय शिल्पकारों को भी लाभ मिलेगा। इस बैठक में मुख्यमंत्री शर्मा ने परियोजना की रूपरेखा की विस्तार से समीक्षा की। उन्होंने निर्देश दिए कि भवन निर्माण में राजस्थान की स्थापत्य शैली, लोक कलाओं, और परंपरागत

रंग-रूप का विशेष ध्यान रखा जाए। साथ ही, निर्माण के बाद इसकी देखरेख, साफ-सफाई, तथा सुरक्षा व्यवस्था भी सर्वोच्च स्तर की होनी चाहिए। ‘राजस्थान मंडपम’ का निर्माण जयपुर के बी-2 बाईपास क्षेत्र में रीको की भूमि पर किया जाएगा। परियोजना में राजस्थान की पारंपरिक वास्तुकला

■ **सम्मेलनों, सांस्कृतिक आयोजनों और पर्यटन को मिलेगा नया आयाम**

के साथ-साथ नवीनतम तकनीकी सुविधाएं भी उपलब्ध रहेंगी। इसके साथ ही पाँच सितारा और चार सितारा होटल, सूचना केंद्रों की से जुड़ी इमारतें, तथा निवासीय और व्यवसायिक परिसर भी बनाए जाएंगे। इस अवसर पर उद्योग मंत्री कर्नल राज्यवर्धन सिंह राठौड़ ने कहा कि यह परियोजना न केवल जयपुर को बल्कि पूरे राजस्थान को एक नया सांस्कृतिक और आर्थिक आयाम प्रदान करेगी। उन्होंने कहा कि यह स्थल प्रदेश की कला, संस्कृति, और पर्यटन को नई पहचान देगा।

समारोह में मुख्य सचिव सुधांशु पंत, मुख्यमंत्री के अतिरिक्त मुख्य सचिव एवं रीको अध्यक्ष शिखर अग्रवाल, एनबीसीसी के अध्यक्ष के.पी. महादेवस्वामी, तथा संबंधित विभागों के वरिष्ठ अधिकारी उपस्थित रहे।

सांस्कृतिक सेवा पखवाड़ा 17 सितंबर से

जयपुर। उप मुख्यमंत्री तथा पर्यटन, कला एवं संस्कृति मंत्री दिया कुमारी ने 17 सितम्बर से 2 अक्टूबर तक आयोजित होने वाले सांस्कृतिक सेवा पखवाड़े को भव्य, सार्थक और यादगार बनाने के निर्देश दिए हैं।

यह आयोजन पर्यटन, कला एवं संस्कृति विभाग द्वारा शिक्षा एवं उच्च शिक्षा विभाग के सहयोग से पूरे प्रदेश में आयोजित किया जाएगा।

बुधवार को शासन सचिवालय में आयोजित एक उच्च स्तरीय बैठक में उप मुख्यमंत्री ने अधिकारियों से कहा कि यह पखवाड़ा केवल आयोजनों तक सीमित न रहे, बल्कि इसका मूल उद्देश्य युवाओं और विद्यार्थियों को भारतीय कला, संस्कृति और परंपराओं से जोड़ना होना चाहिए।

दाने-दाने में केसर का दम का दावा करने वाले शाहरुख, अजय देवगन और टाइगर श्रॉफ से जवाब मांगा

जयपुर (कासं)। राज्य उपभोक्ता आयोग ने विमल पान मसाले के दाने-दाने में केसर का दम बताकर इसका भ्रामक विज्ञापन करने के मामले में फिल्म अभिनेता शाहरुख खान, अजय देवगन और टाइगर श्रॉफ सहित विमल पान मसाला ब्रांड के निर्माता जेबी इंडस्ट्रीज से 8 अक्टूबर तक जवाब तलब किया है। आयोग अध्यक्ष जस्टिस देवेन्द्र कच्छवाह और सदस्य करुणा जैन ने यह आदेश गजेन्द्र सिंह ठाकुर की अपील पर प्रारंभिक सुनवाई करते हुए दिए। अपील में जिला उपभोक्ता आयोग क्रम-2 के परिवाद खारिज करने के गत 12 अगस्त को दिए आदेश को चुनौती दी गई है।अपील में अधिवक्ता सुमन

■ **राज्य उपभोक्ता आयोग ने विमल पान मसाले का भ्रामक विज्ञापन करने के मामले में इन तीनों फिल्म अभिनेताओं और पान मासाला निर्माता जेबी इंडस्ट्रीज से 8 अक्टूबर तक जवाब तलब किया है**

शेखावत ने बताया कि जेबी इंडस्ट्रीज विमल पान मसाले का निर्माण कर उसे देशभर में विक्रय करने के लिए सप्लाई करती है। वहीं तीनों अभिनेता इसकी बिक्री बढ़ाने के लिए इसका विज्ञापन करते हैं। परिवाद में कहा गया कि विज्ञापन में बताया जाता है कि इसमें केसर का मिश्रण है। जबकि सच्चाई यह है कि केसर की कीमत करीब चार लाख रुपए प्रति किलोग्राम है और यह पान मसाला पांच

रुपए में आता है। ऐसे में इसमें केसर मिलाने का दावा भ्रामक है। यह भ्रामक विज्ञापन इसलिए दिखाया जाता है कि अधिक से अधिक लोग ज्यादा से ज्यादा यह पान मसाला खरीदें और इसके निर्माता को लाभ मिले। परिवाद में बताया गया कि इन अभिनेताओं द्वारा इस पान मसाले में दाने-दाने में केसर का दम दिखाकर दुष्प्रचार किया जा रहा है। जिससे एक ओर निर्माता कंपनी करोड़ों रुपए का व्यापार

कर रही है और दूसरी ओर आमजन हानिकारक और स्वास्थ्य के लिए पान मसाला का सेवन कर कैसर जैसी बीमारी को न्यौता दे रहे हैं। इसके बावजूद वे जानबूझकर आमजन को भ्रमित करने के लिए इसे केसरयुक्त बताकर विज्ञापन जा रहा है। अपील में गुहार की गई है कि विमल पान मसाला के उत्पादन और विज्ञापन पर तत्काल रोक लगाने के साथ ही इन कलाकारों को दिए राष्ट्रीय पुरस्कार वापस लिए जाए। वहीं इन पर पचास लाख रुपए का हर्जाना भी लगाया जाए जिस पर सुनवाई करते हुए आयोग ने तीनों अभिनेताओं सहित निर्माता कंपनी को नोटिस जारी कर जवाब तलब किया है।

शिक्षा है बच्चे का मौलिक अधिकार : हाईकोर्ट

जयपुर (कासं)। राजस्थान हाईकोर्ट ने कहा है कि शिक्षा का अधिकार अधिनियम के तहत शिक्षा बच्चे का मौलिक अधिकार है। उसे इस तकनीकी आधार पर इस अधिकार से वंचित नहीं किया जा सकता कि उसके आधार कार्ड में वार्ड का हवाला नहीं है। इसके साथ ही अदालत ने आदेश दिए हैं कि याचिकाकर्ता को पन्द्रह दिन में संबंधित स्कूल में प्रवेश दिलाया जाए। जस्टिस अनूप कुमार डंड की एकलपीठ ने यह आदेश द्रविक रंगवानी के अपने पिता के जरिए दायर याचिका पर सुनवाई करते हुए दिए।

■ **दस्तावेज में तकनीकी खामी के कारण नहीं किया जा सकता वंचित : उच्च न्यायालय**

को लॉटरी ड्रॉ के जरिये निजी स्कूल में प्रवेश के लिए चुन लिया गया है तो आधार कार्ड में निवास वार्ड का हवाला नहीं होने के तकनीकी आधार पर उसे खारिज नहीं किया जा सकता। आवेदन खारिज करने के बजाए स्कूल प्रशासन याचिकाकर्ता से दस्तावेजी साक्ष्य मांग सकता था।

याचिका में अधिवक्ता एम निसार खान ने अदालत को बताया कि याचिकाकर्ता ने आरटीई के तहत दी वर्धमान इंटरनेशनल स्कूल में प्रवेश के लिए आवेदन किया था। स्कूल प्रशासन ने गत 21 अप्रैल को उसका आवेदन यह कहते हुए अस्वीकार कर दिया कि उसने गलत दस्तावेज पेश किए हैं। वहीं इसकी सूचना भी याचिकाकर्ता को नहीं दी। इसके बाद स्कूल ने दस्तावेज सत्यापन की अंतिम तिथि को बढ़ाकर 8 मई कर दिया। याचिका में कहा गया कि उसके आधार कार्ड में निवास वार्ड की संख्या दर्ज नहीं होने के कारण उसका आवेदन अस्वीकार किया गया है। जबकि

याचिकाकर्ता ने 8 मई को ई-मेल के जरिए राजपति अधिकारी से सत्यापित दस्तावेज इस संबंध में पेश कर दिया था। इसके बावजूद स्कूल प्रशासन ने उसे प्रवेश नहीं दिया। इसका विरोध करते हुए स्कूल के अधिवक्ता ने कहा कि याचिकाकर्ता के दस्तावेज में वार्ड संख्या का हवाला नहीं था। जबकि राज्य सरकार के निर्देशानुसार वार्ड विशेष में निवास करने वाले विद्यार्थी को प्रवेश में प्राथमिकता दी जाती है। दोनों पक्षों की बहस सुनने के बाद अदालत ने याचिकाकर्ता को पन्द्रह दिन में स्कूल में प्रवेश देने के आदेश दिए हैं।

उपमुख्यमंत्री दिया कुमारी ने दिखाई फ्लिक्स बस को हरी झंडी

यू.के. और भारत में होगा राजस्थान पर्यटन का प्रमोशन

जयपुर (कासं)। राजस्थान की सांस्कृतिक विरासत को वैश्विक स्तर पर प्रचारित करने के उद्देश्य से उपमुख्यमंत्री दिया कुमारी ने बुधवार को जयपुर के अल्वर्ट हॉल से फ्लिक्सबस को हरी झंडी दिखाकर रवाना किया। इस अवसर पर राजस्थान सरकार के पर्यटन



उपमुख्यमंत्री दिया कुमारी ने बुधवार को जयपुर के अल्वर्ट हॉल से फ्लिक्सबस को हरी झंडी दिखाकर रवाना किया।

उपमुख्यमंत्री दिया कुमारी ने कहा कि फ्लिक्सबस के साथ यह साझेदारी राजस्थान की सांस्कृतिक पहचान को वैश्विक स्तर पर प्रमोट करने की दिशा में एक अभिनव प्रयास है। उन्होंने कहा कि यह पहल न केवल पर्यटकों को आकर्षित करेगी, बल्कि राजस्थान पर्यटन के लिए नए अवसर भी लेकर आएगी। उन्होंने यह भी संकेत दिया कि इस साझेदारी का विस्तार भविष्य में और रूट्स पर किया जा सकता है।

दिया कुमारी ने यह घोषणा भी की कि जयपुर में जल्द ही लंदन की तर्ज

के मैनेजिंग डायरेक्टर सूर्या खुराना और पर्यटन आयुक्त रुक्मिणी रियार भी उपस्थित रहे। उन्होंने साझा किया कि इस साझेदारी को डिजिटल और सोशल मीडिया प्लेटफॉर्म से माध्यम से व्यापक स्तर पर प्रचारित किया जाएगा। साथ ही, जयपुर पहुंचने वाले पहले 100 फ्लिक्सबस यात्रियों को अल्वर्ट हॉल संग्रहालय में निःशुल्क प्रवेश की सुविधा भी दी जाएगी। यह साझेदारी न केवल राजस्थान की सांस्कृतिक छवि को अंतरराष्ट्रीय स्तर पर मजबूत बनाएगी, बल्कि राज्य में पर्यटन और अर्थव्यवस्था को भी नई दिशा देगी।

विधानसभा का मानसून सत्र अनिश्चितकाल के लिए स्थगित

जयपुर (विसं)। राजस्थान विधानसभा अध्यक्ष वासुदेव देवनानी ने बुधवार को सोलहवीं विधानसभा का चतुर्थ सत्र मध्याह्न पश्चात 4:58 बजे अनिश्चितकाल के लिए स्थगित किया। सत्र का समापन राष्ट्रागन के साथ हुआ। 1 सितम्बर से अधिक प्रश्नों के उत्तर समय पर प्राप्त किए। पहले तीन सत्रों में क्रमशः 2073/2098, 7657/7945 व 8351/9701 प्रश्नों के जवाब विधानसभा को मिले। इस सत्र में कुल 3008 प्रश्न प्राप्त हुए – जिनमें से 1237 तारांकित, 1770 अतारांकित और 1 अल्प सूचना प्रश्न शामिल था। इनमें से 120 तारांकित सूचीकृत थे, जिनमें से 53 पूछे गए और उत्तर दिए गए; 119 अतारांकित प्रश्न भी सूचीबद्ध रहे। प्रक्रिया के नियम2131 के अंतर्गत 1686 ध्यानाकर्षण प्रस्ताव प्राप्त हुए, जिनमें से 1575 के उत्तर विधानसभा को समय पर प्राप्त हुए – लगभग 78 प्रतिशत की प्रभावशाली उपलब्धिनियम295 के अंतर्गत 337 विशेष उल्लेख प्रस्ताव प्राप्त हुए, जिनमें से 307 के उत्तर समय पर आए – 94 प्रतिशत जवाब दर! इसके अलावा नियम250 के अंतर्गत 134 स्थान प्रस्ताव प्रस्तुत किए गए, जिनमें से 21 प्रस्तावों पर सदन में चर्चा हुई और 17 विधायकों ने अपने विचार रखे। सदस्यों द्वारा कुल 267 पंर्चियाँ प्रस्तुत की गईं, जिनमें से 20 को चर्चानित कर सदस्य सदन में अपनी बात रख सके।

जहाजपुर से कांग्रेस के 35 जनप्रतिनिधि भाजपा में शामिल

■ भाजपा नेता मुकेश पारीक ने दिलाई सदस्यता

जयपुर। भारतीय जनता पार्टी का जनाधार लगातार विस्तार पा रहा है। प्रधानमंत्री नरेंद्र मोदी की राष्ट्रवादी सोच और विकासोन्मुखी नेतृत्व से प्रभावित होकर प्रदेश के विभिन्न क्षेत्रों से लोग भाजपा से जुड़ रहे हैं। इसी क्रम में भीलवाड़ा जिले के जहाजपुर विधानसभा क्षेत्र से कांग्रेस के 35 से अधिक प्रमुख जनप्रतिनिधियों ने बुधवार को भाजपा की सदस्यता ग्रहण की। भाजपा प्रदेश कार्यालय में आयोजित एक कार्यक्रम में इन सभी जनप्रतिनिधियों को पार्टी की सदस्यता दिलाई गई। भाजपा प्रदेश कार्यालय प्रभारी मुकेश पारीक ने सभी को पार्टी का दुपट्टा पहनाकर भाजपा परिवार में

■ **भाजपा नेता मुकेश पारीक ने दिलाई सदस्यता**

उनका स्वागत किया। इस दौरान जहाजपुर-कोटडी विधानसभा क्षेत्र से सरपंच भैरूलाल गुर्जर, प्रेमशंकर गुर्जर, उदयलाल गुर्जर, भंवरलाल गुर्जर, सीताराम गुर्जर, जमनालाल गुर्जर सहित अनेक प्रमुख जनप्रतिनिधि मौजूद रहे। इस अवसर पर भाजपा प्रदेश अध्यक्ष मदन राठौड़ ने सभी नवदक्षित सदस्यों को शुभकामनाएं देते हुए कहा कि भाजपा प्रदेश कार्यालय प्रभारी मुकेश पारीक ने सभी को पार्टी का दुपट्टा पहनाकर भाजपा परिवार में

विचारधारा के अनुरूप जनसेवा को सर्वोपरि रखकर कार्य करेंगे। प्रदेश कार्यालय प्रभारी मुकेश पारीक ने कहा कि यह भाजपा की मजबूत नीति, संगठनात्मक कार्यशैली और प्रधानमंत्री नरेंद्र मोदी के नेतृत्व पर जनता के विश्वास का प्रतीक है। उन्होंने कहा कि कांग्रेस छोड़कर भाजपा में शामिल होने वाले यह जनप्रतिनिधि न केवल संगठन को और मजबूती देंगे, बल्कि अपने क्षेत्रों में पार्टी की नीति और कार्यक्रमों को भी प्रभावी ढंग से जन-जन तक पहुंचाएंगे। इस अवसर पर भाजपा प्रदेश प्रवक्ता सुरेश गर्ग, विक्रम सिंह गुर्जर, एस.के. शर्मा सहित कई वरिष्ठ कार्यकर्ता और पदाधिकारी उपस्थित रहे।

कंगला गैंग के तीन बदमाश गिरफ्तार

जयपुर। प्रताप नगर थाना पुलिस ने कंगला गैंग के तीन शांतिर बदमाशों को गिरफ्तार किया है। पुलिस ने बदमाशों के पास से छह मोबाइल फोन सहित वारदात में प्रयुक्त एक दुपहिया वाहन बरामद भी जब्त किया है। फिलहाल आरोपितों से पूछताछ की जा रही है।

पुलिस उपायुक्त जयपुर पूर्व संजीव नैन ने बताया कि प्रताप नगर थाना पुलिस ने कार्रवाई करते हुए कंगला गैंग के तीन शांतिर मोबाइल स्नेचर नरेन्द्र सिंह (20) निवासी कोटखावदा जयपुर, पुषेंद्र मोणा (21) निवासी कोटखावदा जयपुर और शंकर बणजारा (20) निवासी पिचौर जिला ग्वालियर हाल प्रताप नगर जयपुर को गिरफ्तार किया गया है। जिनके खिलाफ जयपुर शहर में कई वारदात करने के मामले दर्ज हैं।

सांसद सी.पी. जोशी की उपराष्ट्रपति से भेंट

नई दिल्ली/जयपुर (कासं)।भाजपा के वरिष्ठ नेता, पूर्व प्रदेश अध्यक्ष और चित्तौड़गढ़ से सांसद सीपी जोशी ने बुधवार को नई दिल्ली स्थित न्यु महाराष्ट्र सदन में भारत के नवनिर्वाचित उपराष्ट्रपति सीपी राधाकृष्णन से शिष्टाचार भेंट की। इस अवसर पर उन्होंने राधाकृष्णन को उनकी ऐतिहासिक जीत पर हार्दिक बधाई और शुभकामनाएं दीं। सांसद जोशी ने कहा कि उपराष्ट्रपति राधाकृष्णन का राजनीतिक अनुभव, दूरदर्शिता और नेतृत्व क्षमता लोकतांत्रिक संस्थाओं को नई दिशा और ऊर्जा प्रदान करेगी। उन्होंने विश्वास जताया कि उनके मार्गदर्शन में संसद की गरिमा और कार्यवाही की सुचारुता को और अधिक मजबूती मिलेगी।



सीपी जोशी ने कहा, उपराष्ट्रपति के नेतृत्व में संसद और लोकतंत्र की संस्थाएं और अधिक सशक्त होंगी। उनके अनुभव का लाभ पूरे देश को मिलेगा। यह भेंट एक सौहार्दपूर्ण वातावरण में संपन्न हुई, जिसमें लोकतंत्र की मजबूती, संसद की कार्यप्रणाली और जनहित से जुड़े विषयों पर सकारात्मक संवाद हुआ।

शाहरुख खान और दीपिका पादुकोण को राहत

दर्ज एफ.आई.आर. पर हाईकोर्ट ने लगाई रोक

-कार्यालय संवाददाता-

जयपुर। राजस्थान हाईकोर्ट ने खराब कार की मार्केटिंग करने के मामले में भरतपुर के मधुरा गेट थाने में फिल्म अभिनेता शाहरुख खान और दीपिका पादुकोण सहित अन्य के खिलाफ इस्तगसे के जरिए दर्ज एफआईआर में कार्रवाई करने पर रोक लगा दी है। जस्टिस सुदेश बंसल की एकलपीठ ने यह आदेश शाहरुख खान और दीपिका पादुकोण सहित अन्य की परफॉर्मेंस उसके चलाने के तरीके पर निर्भर करती है। यदि शिकायतकर्ता को कार की परफॉर्मेंस को लेकर कोई शिकायत भी थी तो इसमें कोई आपराधिक मामला नहीं बनता है। शिकायतकर्ता इसे उपाभोक्ता अदालत में परिवाद दायर कर चुनौती दे सकता था।

■ **खराब कार की मार्केटिंग करने का मामला**

एम्बेसडर हैं और उन्होंने सिर्फ कार का विज्ञापन किया था। याचिकाकर्ता दीपिका पादुकोण तो शिकायतकर्ता के वाहन खरीदने के बाद इस ब्रांड से जुड़ी हैं। इसके अलावा हरा वाहन की परफॉर्मेंस उसके चलाने के तरीके पर निर्भर करती है। यदि शिकायतकर्ता को कार की परफॉर्मेंस को लेकर कोई शिकायत भी थी तो इसमें कोई आपराधिक मामला नहीं बनता है। शिकायतकर्ता इसे उपाभोक्ता अदालत में परिवाद दायर कर चुनौती दे सकता था।

इसके बावजूद भरतपुर की निचली अदालत के पीठासीन अधिकारी ने बिना विधिक मस्तिष्क का उपयोग किए एफआईआर दर्ज करने के आदेश दिए हैं। ऐसे में उनके खिलाफ दर्ज एफआईआर को रद्द किया जाए जिस पर सुनवाई करते हुए अदालत ने याचिकाकर्ताओं के

खिलाफ दर्ज एफआईआर में आगामी कार्रवाई करने पर रोक लगा दी है। गौरालाव है कि भरतपुर के वकील कीर्ति सिंह ने इस्तगसे के जरिए मधुरा गेट थाने में गत दिनों एफआईआर दर्ज कराई थी। जिसमें कंपनी के एमजी अनसो किम, निदेशक और सीईओ तरुण गर्ग, शाहरुख खान व दीपिका पादुकोण सहित अन्य को आरोपी बनाते हुए कहा गया था कि उसने जून, 2022 में 23 लाख 97 हजार रुपए में एक कंपनी की कार खरीदी थी। हाईवे पर कार चलाने के दौरान ओवरटेक करते समय कार पिकअप नहीं लेती और उसका सिर्फ आरपीएम ही बढ़ता है। कार के ओडोमीटर में माल फंक्शन लिखा आने का साइन नजर आता है। वहीं तेज चलाने पर कार वाइब्रेट होने लगती है। एफआईआर में यह भी कहा गया कि जब शिकायत दी गई तो कार एंजेंसी संचालक ने इसे कार निर्माण में दोष बताया। अपराध में कंपनी के प्रतिनिधियों के साथ दोनों फिल्मी कलाकार भी बराबर के आरोपी हैं।

अतिरिक्त मुख्य सचिव अपना अरोड़ा ने किया जिला अधिकारियों से संवाद



सामाजिक न्याय एवं अधिकारिता विभाग की अतिरिक्त मुख्य सचिव ने वीडियो कॉन्फ्रेंसिंग के जरिए अधिकारियों की बैठक ली।

जयपुर (कासं)। सामाजिक न्याय एवं अधिकारिता विभाग की अतिरिक्त मुख्य सचिव अपना अरोड़ा ने बुधवार को प्रदेश के सभी जिला अधिकारियों से वीसी के माध्यम से जुड़कर समीक्षा बैठक ली। मुख्यालय स्थित अंबेडकर भवन के सभागार में अतिरिक्त मुख्य सचिव की अध्यक्षता में आयोजित बैठक में राज्य सरकार के महत्वाकांक्षी अभियान शहर चलो/ग्रामीण सेवा शिबिर- 2025, समाज कल्याण सप्ताह (1-7 अक्टूबर 2025) की पूर्व तैयारी की समीक्षा की गई। इसके अतिरिक्त छात्रवृत्ति योजना, छात्रावासों, आवासीय विद्यालयों, नशा मुक्ति केंद्रों, बुद्धाश्रम आदि संस्थाओं के नियमित निरीक्षण, मुख्यमंत्री अन्नप्रति योजना के अंतर्गत वर्ष 2025-26 में नए आवेदनों सहित विभिन्न योजनाओं की प्रगति की

जानकारी ली। अरोड़ा ने कहा कि अभियान के तहत सामाजिक सुखी पेंशन योजना में शत-प्रतिशत सत्यापन करने, पात्र लोगों को जोड़ने और अपात्रों की पहचान करने, पालनहार योजना के तहत पात्र बच्चों की पहचान कर सत्र 2025-26 में नवीनीकरण करने, मुख्यमंत्री कन्यादान योजना के अंतर्गत नवीन आवेदन करवाने और लंबित आवेदनों के आक्षेप का निस्तारण करने के निर्देश दिए। उन्होंने विशेष योग्यजनों के प्रमाण-पत्र व कार्ड जारी करने, अंग उपकरण विहीनकरण करने और अंग उपकरण वितरण के लिए संभावित लाभार्थियों का चयन करने के भी निर्देश दिए। निदेशक एवं संयुक्त शासन सचिव अशोक मोदी ने कहा कि राज्य सरकार द्वारा चलाए जा रहे अभियान विभागीय योजनाओं से जुड़ी

समस्याओं के त्वरित निस्तारण और आमजन को योजनाओं से लाभान्वित करने का बेहतर मंच साबित हो सकते हैं। उन्होंने अधिकारियों को योजनाओं के व्यापक प्रचार-प्रसार, लाभ से वंचित पात्र अर्थार्थियों की समस्या समाधान और प्रतिदिन प्रगति रिपोर्ट भेजने के निर्देश दिए। उन्होंने समाज कल्याण सप्ताह के दौरान समाज स्वयंसेवी संस्थाओं एवं स्थानीय निकायों की सहभागिता सुनिश्चित करने के भी निर्देश दिए। बैठक में आयुक्त निदेशालय विशेष योग्यजन केसर लाल मीना, वित्तीय सलाहकार अंजू सिंह, अतिरिक्त निदेशक हरिसिंह मीना, उपनिदेशक दीपाली भागोतिया, अतिरिक्त निदेशक सुण्डाशाम मीना, अशोक जांगिड़, रीना शर्मा, अरविंद सैनी, चंद्रशेखर चौधरी, सहित कई अधिकारी मौजूद थे।